



सूचना एवं जनसम्पर्क विभाग, बिहार

प्रेस विज्ञप्ति

संख्या— 196

01/03/2017

राज्यपाल से चीन के राजदूत ने शिष्टाचार मुलाकात की

पटना, 01 मार्च 2017 ::— महामहिम राज्यपाल श्री राम नाथ कोविन्द से आज चीन के राजदूत श्री लू झाओहुई ने राजभवन आकर शिष्टाचार मुलाकात की।

अपनी मुलाकात के दौरान चीनी राजदूत ने राज्यपाल से कहा कि भारत और चीन के बीच ऐतिहासिक और सांस्कृतिक रिश्ते काफी प्राचीन हैं। उन्होंने कहा कि भारत एवं बिहार के विभिन्न पर्यटकीय स्थलों के विकास में चीन की विशेष रुचि है। चीनी राजदूत ने बताया कि चीन एवं भारत के रिश्तों में मौजूदा भारत सरकार के कार्यकाल में प्रगाढ़ता बढ़ी है।

राज्यपाल श्री कोविन्द ने चीन के राजदूत श्री लू झाओहुई (Mr. Luo Zhaohui) को बताया कि भौगोलिक दृष्टि से भारत का बिहार प्रान्त चीन के नजदीक है और बिहार के नालंदा, बोधगया सहित अन्य कई बौद्ध सर्किट से जुड़े पर्यटकीय स्थल चीनी पर्यटकों के लिए काफी महत्वपूर्ण हैं। राज्यपाल ने चीनी यात्री ह्वेनसांग का उल्लेख करते हुए कहा कि बिहार की सांस्कृतिक गरिमा का उन्होंने निकट से अध्ययन किया था।

राज्यपाल ने कहा कि पड़ोसी राष्ट्रों के साथ मित्रता भारत की बराबर सर्वोच्च प्राथमिकता रही है। उन्होंने कहा कि संबंधों को पारस्परिक विश्वास के आधार पर प्रगाढ़ता मिलती है। राज्यपाल ने कहा कि कृषि पर आधारित उद्योगों एवं खाद्य प्रसंस्करण उद्योगों को विकसित करते हुए बिहार की अर्थव्यवस्था को सुदृढ़ करने के प्रयास किए जा रहे हैं।

चीनी प्रतिनिधिमंडल में चीन के राजदूत के साथ उनकी पत्नी डॉ. जियांग यिली (Dr. Jiang Yili) वाइस कौन्सुल जेनरल ऑफ चाइनीज कान्सुलेट जेनरल इन कोलकाता, श्री काइ झीफेंग (Mr. Cai Zhifeng) तथा श्री हुआंग गंग (Mr. Huang Gang) शामिल थे।

.....